

- توسیعی تعلیمی سال (ESY) کی سہولتوں سمرا سکول کی جگہ نہیں لے سکتیں۔ طالب علموں کے لیے توسیعی تعلیمی سال کی سہولتوں میں مدد دینے کے لیے ممکن ہے کہ بہت سی دوسری اقسام کی سہولتوں پر غور کرنا ضروری ہو۔
- اس مقصد کے لیے کہ طالب علم کو مفت اور موزوں تعلیم مل سکے، کیس نمٹروں اور ٹیچرز کو ایسے مسائل میں مدد دینے کے لیے جو ممکنہ طور پر توسیعی تعلیمی سال کی سہولتوں سے حل ہو سکیں، تمام سال تحریری معلومات جمع کرنا چاہئیں۔
- توسیعی تعلیمی سال کی سہولتیں سالانہ انفرادی تعلیمی پروگرام (IEP) کا ایک جزو ہو سکتی ہیں، یا اگر سالانہ انفرادی تعلیمی پروگرام پہلے ہی تیار کیا جا چکا ہے، تو یہ ایک ضمیمے کے طور پر لکھی جا سکتی ہیں۔ انفرادی تعلیمی پروگرام میں توسیعی تعلیمی سال کی سہولتوں کا جواز، ان کے مخصوص اہداف اور مقاصد، اور سہولتوں کی نوعیت اور ان کا دورانیہ بیان کیا جائے گا۔ انفرادی تعلیمی پروگرام میں دوسرے تمام ضروری اجزاء کے ساتھ ساتھ، توسیعی تعلیمی سال کے بارے میں مندرجہ ذیل باتیں شامل کی جانی چاہئیں:
 - طالب علم کی موجودہ تعلیمی کارکردگی کی سطح کی تفصیل جس میں وہ شناخت شدہ شعبے بھی شامل ہوں جن میں طویل چھٹی کی وجہ سے شدید نوعیت کے نقصان کا امکان ہے، یا ایسے کوئی عوامل جو انفرادی طور پر یا دوسرے عوامل کے ساتھ مل کر توسیعی تعلیمی سال کی ضرورت پیدا کر سکتے ہیں اور جن پر توسیعی تعلیمی سال کے دوران توجہ دینے کی ضرورت ہے۔
 - توسیعی تعلیمی سال کے اہداف و مقاصد اس طرح لکھے جانے چاہئیں کہ ان شعبوں کی نشاندہی ہو سکے جن میں شدید نوعیت کا نقصان ہونے کا امکان موجود ہے، یا دوسرے ایسے شناخت شدہ عوامل جن کی شناخت طالب علم کی موجودہ تعلیمی کارکردگی کی سطح میں کی گئی ہے۔ ان اہداف کا جائزہ لینے کی تاریخ وہ دن ہونا لازمی ہے جو طالب علم کو توسیعی تعلیمی سال کی فراہمی کا آخری دن ہو۔ ٹیچرز کو چاہئے کہ والدین کو مطلع کریں کہ توسیعی تعلیمی سال کی سہولتوں کے خاتمے پر انہیں ایک پراگرس رپورٹ فراہم کی جائے گی۔
 - توسیعی تعلیمی سال کی سہولتوں کی فہرست دی جانی چاہئے۔ توسیعی تعلیمی سال کی سہولتیں کتنی بار، کتنے وقت کے لیے اور کس سیٹنگ میں فراہم کی جائیں گی، یہ تفصیل فراہم کی جانی چاہئے۔

توسیعی تعلیمی سال

اتفاق رائے نہ ہو سکتا

بعض اوقات ایسا ہو سکتا ہے کہ انفرادی تعلیمی پروگرام کی ٹیم کسی طالب علم کے لیے توسیعی تعلیمی پروگرام کے سہولتوں کے بارے میں کسی متفقہ فیصلے پر نہیں پہنچ سکتی۔ جب اتفاق رائے نہ ہو سکے، تو اختلافات کو دور کرنے کے مقررہ ضابطوں اور طریق کار پر عمل کیا جانا چاہئے۔

توسیعی تعلیمی سال (ESY) کے دوران فراہم کی جانے والی سہولتیں

ماضی میں ہونے والی عدالتی چارہ جوئی کے نتیجے میں جس سے تمام بچوں کے سرکاری خرچ پر مفت اور موزوں تعلیم حاصل کرنے کے حق کی تائید ہوتی ہے، توسیعی تعلیمی سال (ESY) کے دوران سہولتوں کی فراہمی کا قیام عمل میں آیا ہے۔ بعض بچوں کے لیے جن کی مخصوص ضروریات ہوتی ہیں، توسیعی تعلیمی سال کی سہولتیں، روایتی تعلیمی سال کی 180 دن کی مدت کے بعد بھی جاری رہ سکتی ہیں۔ خصوصی تعلیم کی سہولتیں حاصل کرنے والے ہر طالب علم کو توسیعی تعلیمی سال کی سہولتیں فراہم کرنے پر غور کیا جاسکتا ہے۔

توسیعی تعلیمی سال کی سہولتیں ایسی صورت میں فراہم کی جاتی ہیں جب اسکول کی لمبی چھٹیوں کے دوران، پڑھی ہوئی چیزیں بھول جانے سے ہونے والا نقصان اتنا شدید ہو کہ طالب علم ایک مناسب مدت میں تعلیمی نقصان کو پورا نہ کر سکے، اور/یا اس بات کا خطرہ ہو کہ وہ ان تعلیمی مقاصد کو حاصل نہیں کر سکے گا جو اس کے لیے متعین کیے گئے ہیں۔ توسیعی تعلیمی سال کی سہولتوں کی فراہمی ان حالات میں ضروری ہے جب وہ شعبے جن میں طالب علم کو تعلیم دی جا رہی ہے، طالب علم کے لیے خود کفالت اور آزادی حاصل کرنے کے لیے ضروری ہیں۔ اس کے علاوہ، توسیعی تعلیمی سال (ESY) کی سہولتیں ایسی صورت میں بھی فراہم کی جاتی ہیں جب ان کے بغیر، طالب علم کی ترقی کا درجہ یا رفتار اتنی سست ہوگی کہ طالب علم باقاعدہ تعلیمی سال کے دوران اپنے تعلیمی داغ سے خاطر خواہ فائدہ نہیں اٹھا سکے گا۔

یہ سہولتیں مختلف سٹیٹنگ میں اور مختلف طریقوں سے فراہم کی جاسکتی ہیں جن میں کلاس روم میں تدریس، ٹیوشن کی سہولتیں، گھر پر تعلیم میں مدد دینے کا پروگرام اور/یا مشاورت/انگرنائی میں مدد دینا شامل ہے۔ یہ انفرادی تعلیمی پروگرام (IEP) ترتیب دینے والی ٹیم کی ذمہ داری ہے کہ وہ توسیعی تعلیمی سال کے لیے موزوں سہولتوں کی ضرورت کے بارے میں فیصلہ کرے، موزوں مقاصد اور اہداف ترتیب دے، اور ضروری سہولتوں کی نوعیت اور ان کے دورانیے کی نشاندہی کرے۔

توسیعی تعلیمی سال کی سہولتوں کی منصوبہ بندی کرتے وقت مندرجہ ذیل نکات کو ذہن میں رکھنا چاہیے

- توسیعی تعلیمی سال کی سہولتوں (ESY) کی فراہمی پر ایسی صورت میں غور کیا جانا چاہیے جب طالب علم کو سرکاری خرچ پر مفت اور موزوں تعلیم حاصل کرنے کے لیے اضافی سہولتوں کی ضرورت پڑ سکتی ہے۔
- انفرادی تعلیمی پروگرام (IEP) ٹیم کو توسیعی تعلیمی سال کی سہولتوں کی فراہمی پر غور کرنا چاہیے؛ ہر سال انفرادی تعلیمی پروگرام کی میٹنگ میں اسکول کے عملے کے ارکان کو چاہیے کہ وہ والدین کو توسیعی تعلیمی سال کا بروشر پیش کریں۔
- والدین یا اسکول کا اسٹاف توسیعی سال کی سہولتوں کے بارے میں بات چیت کا آغاز کر سکتا ہے۔ اسکول کے اسٹاف کے لیے لازم ہے کہ وہ انفرادی تعلیمی پروگرام (IEP) کی میٹنگ میں توسیعی تعلیمی سال کی سہولتوں کو زیر بحث لائے، جب اس امر کا امکان ہو کہ طالب علم کو ان کی ضرورت پڑ سکتی ہے۔
- انفرادی تعلیمی پروگرام (IEP) کی کمیٹی یہ فیصلہ کرتی ہے کہ کسی بچے کے لیے توسیعی تعلیمی سال کی سہولتیں موزوں ہوں گی یا نہیں۔ یہ فیصلہ جائزے کے ذریعے حاصل ہونے والی معلومات کی بنیاد پر کیا جاتا ہے جس میں مندرجہ ذیل اقسام کی معلومات شامل ہو سکتی ہیں:

- پرانی معلومات اور اعداد و شمار
- طبی امور کے بارے میں دستاویزی ثبوت
- طالب علم کے کیلئے ہونے والے کام کے نمونے
- حاضری کے بارے میں معلومات
- موجودہ اور پرانے انفرادی تعلیمی پروگراموں (IEPs) کا جائزہ
- کلاس روم میں کیا جانے والا مشاہدہ
- طرز عمل کے بارے میں یادداشتیں
- پرائمرس کے بارے میں یادداشتیں
- پڑھی ہوئی چیزوں کو بھولنے کا دستاویزی ثبوت اور اس نقصان کا ماہرین کی آرا
- کو پورا کرنے کے لیے درکار وقت
- معیاری ٹیسٹ
- والدین کے ساتھ انٹرویو
- تعلیمی انحطاط اور اس میں بحالی کے بارے میں معلومات جمع کرنے کے بارے میں فیصلوں کو گرمیوں کی چھٹیاں ختم ہونے تک ملتوی نہیں کیا جاسکتا۔ آنے والی گرمیوں کی چھٹیوں کے بارے میں فیصلہ ان معلومات کی بنیاد پر کیا جانا چاہیے جوئی الحال موجود ہیں۔ ان میں وہ معلومات شامل ہیں جو تمام سال جمع کی جاتی ہیں اور صرف چھٹیوں کی وجہ سے ہونے والی تعلیمی نقصان اور اس نقصان کو پورا کرنے سے متعلق معلومات تک محدود نہیں ہیں۔
- ممکن ہے کہ توسیعی تعلیمی سال کی سہولتوں میں وہ تمام سہولتیں مقاصد اور اہداف شامل نہ ہوں، جو باقاعدہ تعلیمی سال کے دوران زیر بحث آئے تھے۔ انفرادی تعلیمی پروگرام (IEP) ٹیم کو صرف ان سہولتوں اور مہارتوں پر غور کرنا چاہیے جو خود کفالت اور بغیر کسی کی مدد کے کام کرنے کی صلاحیت کے حصول کے لیے ضروری ہیں، اور/یا وہ مہارتیں جو چھٹی کے دوران ہونے والے نقصان سے اس حد تک متاثر ہوں کہ طالب علم اپنے تعلیمی مقاصد حاصل نہیں کر سکے گا اور/یا اپنے نقصان کو ایک معقول مدت میں پورا نہیں کر سکے گا۔
- اگر خصوصی تعلیم کے پروگرام سے طالب علم کو مستفید کرنے کے لیے متعلقہ سہولتوں کی ضرورت ہے، تو طالب علم کو یہ سہولتیں توسیعی تعلیم سال کے دوران فراہم کی جانی چاہئیں۔ متعلقہ سہولتوں کی فراہمی کا معاملہ اس ادارے یا فرد کے ساتھ مل طے کیا جانا چاہیے جس سے متعلقہ سہولتیں فراہم کرتا ہے مثلاً فزیکل تھراپسٹ، اوکوپیشنل تھراپسٹ، اسپیشل کلینیشن جنہیں بچے کی مدد کے لیے متعین کیا گیا ہے۔

والدین، براہ مہربانی نوٹ کیجئے:

سمر اسکول کے ذریعے توسیعی تعلیمی سال (ESY) کی سہولتیں حاصل کرنے کے لیے، اس قسم کی سہولتیں حاصل کرنے کے والے طالب علموں کے والدین کے لیے لازم ہے کہ وہ رجسٹریشن کے لیے سمر اسکول کے رجسٹریشن فارم اور قواعد و ضوابط استعمال کریں۔

مزید معلومات کے لیے کال کیجئے:

پیئرینٹ ریسورس سینٹر

(703) 204-3941

TTY: (703) 204-3941

mgoldberg@fcps.edu

اسکول کے عملے کے ارکان جو مزید معلومات حاصل کرنا چاہتے ہیں، انہیں اپنے pyramid ریورس اسپیشلسٹ کو یا کوآرڈینیٹر آف سمر اسکول سروسز کو کال کرنا چاہیے۔ فون نمبر ہے: 703-246-7778